



گورنر KATHY HOCHUL

فوری ریلیز کے لیے: 17/11/2023

محکمہ ہوم لینڈ سیکورٹی کی جانب سے وینزویلا کے لوگوں کی عارضی تحفظ والی حیثیت میں توسیع کے 45 دنوں کے بعد، گورنر HOCHUL نے نیو یارک باسیوں کو مہاجرین اور پناہ کے متلاشیوں کے لیے کام کی اجازت دینے کی کاوشوں کے بارے میں تازہ ترین صورتحال سے آگاہ کیا ہے

اکتوبر سے اب تک کام کرنے کی اجازت طلب کرنے والی 5,500 سے زیادہ درخواستیں مکمل کی جا چکی ہیں

بالائی ریاست نیو یارک میں 716 ورک اتھارٹی درخواستیں اور TPS کی 621 درخواستیں فائل کی جا چکی ہیں؛ تقریباً 90 فیصد اہل پناہ گزین افراد TPS کی درخواستیں فائل کر چکے ہیں یا فائل کرنے کے عمل میں ہیں

نیو یارک شہر میں اکتوبر سے اب تک کام کرنے کی اجازت طلب کرنے والی 4,800 سے زیادہ اور TPS کی 2,200 درخواستیں فائل کی جا چکی ہیں

گورنر Kathy Hochul نے آج وینزویلا سے تعلق رکھنے والے پناہ کے متلاشیوں اور تارکین وطن کے لیے عارضی تحفظ کی حیثیت کی درخواستوں کے بارے میں ایک اپ ڈیٹ فراہم کیا ہے۔ ریاست نیو یارک میں اس وقت سے 2,800 سے زیادہ درخواستیں مکمل کی جا چکی ہیں جب گزشتہ ماہ TPS کی اہلیت میں توسیع کی گئی تھی۔ آج کا یہ اپ ڈیٹ کیس ورک اور قانونی خدمات کے لیے ریاست کے موجودہ \$50 ملین کے اس عہد پر استوار ہے جسکا اعلان گورنر نے ستمبر میں کیا تھا۔ مجموعی طور پر، کام کی اجازت کی 4,800 سے زیادہ درخواستیں اور 2,800 TPS درخواستیں گزشتہ 45 دنوں میں مکمل کی جا چکی ہیں۔

"مہاجرین اور پناہ کے متلاشی یہاں کام کرنے آئے تھے، اور ہم ان کو مستحکم ملازمتیں اور آزادانہ زندگی گزارنے کی استطاعت دے کر اس بحران کو حل کر سکتے ہیں،" گورنر Hochul نے کہا۔ "میں نے اپنی انتظامیہ کو ہدایت کی ہے کہ وہ جتنا ممکن ہو زیادہ سے زیادہ تارکین وطن اور پناہ کے متلاشیوں کو قانونی طور پر کام کاج کرنے والی حیثیت حاصل کرنے میں مدد کے لیے ضروری اہم وسائل اور مدد فراہم کرے۔ نیو یارک میں ہمارے پاس 450,000 سے زیادہ خالی آسامیاں موجود ہیں -- لہذا جب کوئی تارک وطن یا پناہ گزین قانونی طور پر کام کرنے کی اہلیت حاصل کر لے گا، تو وہ عارضی پناہ گاہوں یا ہوٹلوں کو چھوڑ کر اپنی نئی زندگی شروع کر سکے گا۔"

ریاست نیو یارک کے دفتر برائے نئے امریکیوں (Office for New Americans) نے وینزویلا کے 805 ایسے افراد کی نشاندہی کی ہے جنہیں نیویارک سٹی نے بالائی ریاست کے ہوٹلوں میں منتقل کیا گیا تھا۔ اس گروپ کے تمام اراکین کو ریاست کے زیر معاہدہ مقامی غیر منفعتی تنظیموں کی طرف سے مشاورت فراہم کی گئی ہے اور تقریباً 90 فیصد اہل افراد نے TPS درخواستیں دائر کر دی ہیں یا دائر کرنے کے عمل میں ہیں۔ خاص طور سے، TPS کی 621 درخواستیں دائر کی جا چکی ہیں اور مزید 85 درخواستوں پر کارروائی جاری ہے۔

گورنر Hochul نے محکمہ تحفظ ماحولیات (Department of Environmental Conservation) کے کمشنر Basil Seggos کی تعیناتی کی ہے کہ وہ نیویارک شہر کے ساتھ قانونی خدمات کو مربوط کرنے کے لیے کام کریں۔ ریاست نے وفاقی ٹیم کے لیے مقامات کی نشاندہی بھی کر دی ہے اور ساتھ ہی نیو یارک شہر میں توسیعی خدمات کی

معاونت بھی کی ہے۔ اس سے ریاست کے فنڈ کردہ سٹی کے تحت چلنے والے اسائلم ایپلیکیشن ہیلپ سینٹر (Asylum Application Help Center) کے جاری کاموں کو مزید مہمیز مل رہی ہے۔

سیکرٹری برائے ریاست **Robert J. Rodriguez** نے کہا، "ہم جانتے ہیں کہ حال ہی میں نئے آنے والے افراد اس ملک میں اپنی زندگیوں اور اپنے خاندانوں کی زندگیوں کو بہتر بنانے کے لیے آئے ہیں چاہے وہ پناہ کی، بہتر نوکری کی، یا محفوظ گھر کی تلاش میں ہوں، چنانچہ ریاست نیویارک نے ان افراد کی کئی نسلوں کا خیر مقدم کیا ہے جو ہمارے قوانین کا احترام کرتے ہیں اور بہتر زندگی گزارنے کی کوشش کر رہے ہیں۔ نئے امریکیوں کے لیے محکمہ خارجہ کے دفتر نے پوری ریاست نیویارک میں تارکین وطن کی جانب سے کمیونٹیز کے لیے پیدا ہونے والے مثبت فوائد اور منفعتوں کا خود مشاہدہ کیا ہے۔ گورنر کی قیادت میں، ریاست اور ہمارا دفتر برائے نئے امریکی اور اس کے شراکت دار یہ امر یقینی بنانے کے لیے اپنا کام جاری رکھیں گے کہ سب کے لیے مواقع موجود اور دستیاب رہیں۔"

ریاست نیویارک کے محکمہ برائے ماحولیاتی تحفظ کے کمشنر **Basil Seggos** نے کہا، "DEC کو گورنر Hochul کی ملٹی ایجنسی ٹیم میں ایک لازمی کردار ادا کرنے پر فخر ہے جو تارکین وطن اور پناہ کے متلاشی افراد کو یہاں نیویارک میں محفوظ اور مستحکم معاش کی طرف منتقلی میں مدد فراہم کرتا ہے۔ DEC کا عملہ پیچیدہ آپریشنز کا نظم و نسق کرنے میں ماہر ہے اور وہ اس تجربے کو کام کاج کرنے کی اجازت، قانونی حفاظتوں، اور روزگار میں مدد کے ذریعے تارکین وطن کو اپنے امریکی خواب کی تعبیر حاصل کرنے میں مدد کے لیے استعمال کرنے پر بہت پرجوش ہے۔"

ہوم لینڈ سیکورٹی اینڈ ایمرجنسی سروسز کے ڈویژن کی کمشنر **Jackie Bray** نے کہا، "گورنر Hochul کی قیادت میں ریاست نیویارک نے پیش قدمی کی ہے اور نئے آنے والے سیاسی پناہ کے متلاشیوں کو کام کاج کرنے کی قانونی اجازت دلوانے کے لیے جو کچھ بھی وہ کر سکتی ہیں وہ کرنے کے لیے آگے بڑھی ہیں۔ ان کاوشوں سے نہ صرف ہر اس خاندان کو فائدہ ہو رہا ہے جو قانونی تحفظ اور کام کاج کرنے کی اجازت حاصل کرنا چاہ رہا ہے، بلکہ مہاجرین کو آزاد اور خود مختاری والی زندگی گزارنے میں مدد کر کے NYC کو اپنی پناہ گاہوں پر سے بوجھ کم کرنے میں بھی مدد دے رہا ہے۔"

نیویارک میں تارکین وطن کے بحران کا سدباب کرنا

گورنر Hochul نے اس بحران سے نکلنے کے ایک راستے کے طور پر ملازمتوں کی اجازت دینے کا معاملہ اٹھایا ہے جس سے تارکین وطن اور پناہ گزینوں کو ٹیکس دہندگان کی مالی امداد سے چلنے والی پناہ گاہیں چھوڑنے اور خودمختار طور پر زندگی گزارنے کی اسی طرح اجازت مل جائے گی جس طرح تارکین وطن کی سابقہ نسلیں کر چکی ہیں۔ گورنر Hochul اور سیاسی، شہری اور کاروباری رہنماؤں کے وسیع اتحاد کی جانب سے کئی ماہ تک مسلسل اسکی وکالت کیے جانے کے بعد، وائٹ ہاؤس نے 31 جولائی 2023 کو یا اس سے پہلے وینزویلا سے امریکہ پہنچنے والے افراد کو عارضی تحفظ والا سٹیٹس دینے والے منصوبوں کا اعلان کیا تھا؛ نیویارک شہر کا تخمینہ ہے کہ اس سے وینزویلا کے 15,000 سے زیادہ افراد 30 دنوں کے اندر کام کرنے والی قانونی حیثیت حاصل کر سکیں گے۔

مزید برآں، گورنر نے کیس کی پیروی کے لیے عملے اور وسائل میں اضافہ کر دیا ہے، تاکہ تارکین وطن اور پناہ کے متلاشیوں کو کام کرنے کی قانونی حیثیت حاصل کرنے کے لیے ضروری کاغذی کارروائی پُر کرنے میں مدد ملے۔ اس میں نیشنل گارڈ کے 250 اہلکاروں کی تعیناتی شامل ہے جنہیں کیس کی پیروی کی کُل وقتی خدمات کے لیے نامزد کیا گیا ہے، جو کہ اس جاری صورتحال سے نمٹنے کے لیے 2,100 سے زیادہ نیشنل گارڈ اہلکاروں کی تعیناتی کا حصہ ہے۔ گورنر نے کیس مینجمنٹ کو سپورٹ کرنے کے لیے اہم مالی وسائل بھی مختص کر دیے ہیں، بشمول **\$38 ملین** جو شہر کے لیے کیس مینجمنٹ اور قانونی خدمات کے لیے ہیں؛ پناہ کے متلاشیوں اور تارکین وطن کی خدمت کرنے والی مقامی غیر منفعتی تنظیموں کے لیے **\$20 ملین**؛ **کیس ورک میں اضافے** سے نمٹنے کے لئے نیویارک سٹی کی مدد کے لئے NYC Health + Hospitals کے ذریعے **\$20 ملین**؛ تارکین وطن کی قانونی خدمات کے لیے **\$10 ملین**۔

گورنر Hochul نے اس بحران پر قابو پانے کے لیے ایک جامع ریاستی جوابی کارروائی کی قیادت کی ہے۔ مجموعی طور پر، ریاست نے پناہ کے متلاشیوں اور تارکین وطن کی مدد کے لیے تقریباً \$1.9 بلین مختص کرنے کا وعدہ کیا ہے، جس میں پناہ گاہیں، ٹرانسپورٹیشن اور سماجی خدمات شامل ہیں؛ ریاست نے حال ہی میں ان مقاصد کے لیے شہر کو \$250 ملین کی رقم بھی دی ہے۔ ریاست نے متعدد ریاستی ملکیتی سائٹس کی پیشکش بھی کی ہے، جیسے کہ مینیپٹن میں سابقہ لنکن اصلاحی سہولت اور JFK ہوائی اڈے پر عمارت 197، کو پناہ گاہوں کے طور پر استعمال کیا جائے گا۔ ریاست کریڈمور نفسیاتی علاج کی سہولت گاہ اور ریڈلز آئی لینڈ پر ایک سے زیادہ انسانی ہنگامی امدادی اور اعانت مراکز (Humanitarian Emergency Response and Relief Centers، HERRCs) کے اخراجات بھی پورے کر رہی ہے۔

###

اضافی خبر یہاں ملاحظہ کی جا سکتی ہے www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418